

మంచు ముద్ద

వగబట్టిన ప్రకృతి వర్షాలను కరుణించకపోతే మనుషుల్లో కూడా కరుణ వట్టిపోయి ఆటవిక న్యాయం రాజ్యమేలుతుంది. అప్పుడు మనసులో కరుణ నిలుపుకొన్న మనుషులు సైతం మనలేరు

నా తెలంగాణ కోటి రతనాల వీణ - ఆశయం నూపర్. ఆచరణలోనే మెలిక వేస్తుంది ప్రకృతి. మెతుకు (మెదకు) సీమలోని మెతుకు నేతి బీరకాయలోని నెయ్యిలాగైపోతుందని ఊహించి ఉండరు.

బలహీనుడి మీదికి బ్రహ్మాస్త్రం ప్రయోగించినట్టు - బండల గుండెల్ని బద్దలు కొడుతున్న ఎండలు రోజంతా చంద్రనిప్పులు కురిపిస్తున్నాయి. వానా కాలంలో గాలి జోరు, చలికాలంలో చలితో బేజారు. నాలుగేళ్ళ నుండి ఇదే తంతు. ఎండాకాలం మాత్రం బలం వుంజుకుని సార్థకనామధేయురాలైంది. మేకమాంసం మరిగిన తోడేలులా ఏటేటా రెండాకు లెక్కువ చదివేసి ప్రాణాలను పీక్కు తింటుంది. చెప్పలు లేకుండా బయటికెళ్ళాలంటే - ఎర్రని నిప్పుల మీద నడవాలన్నట్టే.

“వసంతకాలమంటే - చెట్లన్నీ ఆకువచ్చు పీతాంబరాలు కట్టుకున్న ముత్తెరువుల్లాగుండేవప్పుడు.”

“మా చిన్నప్పుడు బావులల్ల, చెరువులల్ల గంగమ్మ తల్లి కాపురముండేది. ఎండాకాలంలో పొద్దంతా ఈతగొట్టేవాళ్ళం. చినుగస్తే మామిడి తోటల్లో కోతికమ్మచ్చి అడుకునేవాళ్ళం.”

“ఆ కాలమేమైందో! ఆ రోజులెటుబోయినయో! ఏ దేవుని శాపమో! మల్లా అటువంటికాలం ఈ కండ్లతో చూస్తమో లేదో!”

గుట్టల్లోకి జారవిడిచినట్టున్న రాఘవాపురంలో ఏ పెద్దమనిషిని కదిపినా అవే మాటలు.

నీళ్ళులేని బావులు బ్రహ్మరాక్షసుల్లా నోర్లు తెరుచు కున్నాయి. నగం కుటుంబాలు ఊరు విడిచి నీటి జాడల్లోకెళ్ళిపోయాయెప్పుడో. మిగతా కుటుంబాల తాహతు వుట్టిన ఊళ్ళోనే తాడే పేడే తేల్చుకమ్మని శాసించింది.

కడుపులో ఎలుకలు పరుగులు దీస్తున్నా - ఎండకు బయటికొచ్చే ధైర్యం చాలక వడదెబ్బకు వాడిన కూరాకుల్లా ఇళ్ళల్లోనే వడుంటున్నారు - నగటు మనుషులు.

చైతన్యం కోల్పోయి శావగ్రస్తమైనట్టు - మోడు బారిన చెట్లతో, మాడిన పశువుల డెక్కలతో మరుభూమిగా కన్పిస్తుంది ఊరు. నీటి కరవు కళ్ళకు నీళ్ళుదెచ్చిస్తుంది. కండలూ, నెత్తురూ లేని మనిషిలా తడిలేని చేద బావులు తమ ఉనికనెప్పుడో కోల్పోయినై.

మేత కరవైన పశువుల అరుపులు దొడ్లను దాటి ఊరందరి గుండెల్లో రైలు కూతలు వినిపిస్తున్నాయి.

బీడువారిన వంట పొలాలు 'మామీద నీకెందు కింత పగ' అని దీనంగా ప్రశ్నిస్తూంటే, ఈ రోజుకిక చాల్లే అనుకుని నూర్యుడు ఉగ్రరూపం ఉవసంహరించి పడమటి కొండల్లోకి జారుకున్నాడు. మేడల నీడలు వాకిళ్ళ ముందు వలచబడుతున్నాయి. బయటికొచ్చే సమయమైంది జనాలకు.

తలుపులు తెరుచుకుని జగదాంబ బయటి కొచ్చింది. ఇంటి ముందున్న దొడ్లోంచి 'అంబా, అంబా' అని వినబడింది. అయిదు వదులు దాటిన జగదాంబ అటు నడిచింది. అన్నీ పోగా మిగిలిన రామలక్ష్మణులు దీనంగా చూస్తూ మరోసారి 'అంబా'

అన్నాయి. కడుపులో కలుక్కుమంది. పొద్దుట్నుంచి నీళ్ళూ, మేతా లేక డెక్కలు డీలాపడినై.

నిప్పులు గక్కే ఎండను లక్ష్యపెట్టకుండా రెండు గంటల ముందే కొడుకు మురళి కావడి తీసుకుని నీళ్ళ వేటకు బయలుదేరాడు. ఊళ్ళో నీళ్ళు దొరకడం కల్ల. ఊరు బయటకెక్కడికో వెళ్ళుంటాడు. మురళి నీళ్ళుదెస్తేనే ఎడ్ల ప్రాణాలు దక్కేట్టుంది. రాత్రి వంటగూడా కావాలాయె.

తన భర్త బతికున్నప్పటికీ, ఇప్పటికీ ఎంత తేడా! కేవలం వదేళ్ళలోనే కాలగతులీలా మారాయేమిటి? పరిస్థితి అప్పుడిలాగే ఉంటే నలుగురు కూతుళ్ళు

“ఈ ఆవు ముసలిదైందిగదా,
నా కమ్మేయమ్మా!” అడిగాడో
రోజు చెప్పలు కుట్టే బాలయ్య
తనకు చిరాకేసింది.
బాలయ్యను చీరెయ్య
లనిపించింది. కానీ, అతని
వృత్తి అతన్నలా
అడిగించిందని శాంతించింది.

పెళ్ళిళ్ళూ, సారెలూ, కాన్సులూ అంత వైభవంగా జరిగేవా? ఆడపిల్లల అదృష్టం నిచ్చిన మెత్తిక్కిం తర్వాత మురళి ఎదిగాడు. చదువు పూర్తిగాకముందే తండ్రిని పోగొట్టుకున్నాడు.

మిగిలిన రెండెద్దులు - అవే... రామలక్ష్మణులు తమ దొడ్ల వుట్టి పెరిగినవే. కన్నతల్లి 'లక్ష్మి' గోముగా వాటి వీవు నాకుతూంటే చూడ ముచ్చటేసేది. లక్ష్మి కడవెడు పాలిచ్చేది. పిల్లలు రోజుకు రెండుసార్లు గుమ్మపాలు తాగేవారు. ముప్పుటలా గడ్డ పెరుగుతో భోంచేసేవారు. చేతి నిండా నెయ్యి పోసుకుని అన్నంలో కలుపుకునేవారు. అదో స్వర్ణయుగం. వృద్ధాప్య మాపరించి లక్ష్మిని దొడ్డికే వరిమితం చేసింది.

“ఈ ఆవు ముసలిదైందిగదా, నా కమ్మేయమ్మా!” అడిగాడో రోజు చెప్పలు కుట్టే బాలయ్య తనకు చిరాకేసింది. బాలయ్యను చీరెయ్య లనిపించింది. కానీ, అతని వృత్తి అతన్నలా అడిగించిందని శాంతించింది.

“ఇది నా ఇంటి లక్ష్మి బాలయ్య! దీన్ని అమ్ము

కోవడమంటే కన్నతల్లిని అమ్ముకున్నట్టే.”

“అయ్యో... గట్లంటే ఎట్లమ్మా! ఇయ్యాలగాకపోతే రేవు ఛస్తది. గప్పుడైనా నన్నే పిలిపించి తీస్తుంటారు గదా...”

ఇంకేదో అనబోయిన బాలయ్యను తన ముఖ కవళికలు ఆపేశాయి.

“చచ్చిం తర్వాత ఏం జెయ్యాలన్నాకు బాగా దెల్పు. ఇప్పుడు నువ్వొకేం మాట్లాడినా మర్యాద దక్కదు. పో!” గర్జనలాగొచ్చింది గొంతులోంచి. ముక్కువుటాలెగిసినట్టయి.

లక్ష్మి పార్శివ శరీరం తమ పొలంలోనే భూస్థాపిత మైంది. రామలక్ష్మణులు దాని గుర్తులుగా మిగిలాయి.

జరిగిపోయిన రోజులు జ్ఞాపకాల పొరల్లో దోబూచు లాడుతున్నాయి.

“అమ్మా! నీళ్ళు దెచ్చినై” శత్రుదుర్భేద్యమైన రెండు కోటలు జయించుకొచ్చిన వీరశివాజీలా మురిసిపోతూ కావడితో వచ్చాడు మురళి.

చుట్టువక్క అమ్మలక్కలకు ప్రాణం లేచిచ్చింది.

“ఎక్కడ దొరికినయే మురళి?” ఆత్రంగా అడిగారు నలుగురొకేసారి.

“మనూరి పొలిమేర దాటిపోయిన. లింగారెడ్డి వల్ల దూడకులోల్ల మోటబాయిల బోరింగేసిండ్లు. మోటరు వెట్టిండ్లు మొన్ననే... బతిలాడి తెచ్చిన.”

ఊళ్ళో కొందరు బోరింగులు వేయించుకున్నారు. కొన్ని ఫెయిలైనై. మరికొన్ని నెల రోజులు మురిపించి మాతులు ముడుచుకున్నై.

బిలబిలమంటూ ఆడవాళ్ళు కడవలు అందుకుని బయలుదేరారు దూడకులోల్ల బావికి. ఒకరి నోకరు వట్టింతుకోని పరుగుల నడక చూస్తుంటే - కడవల పరుగువందమేమోననిపించింది.

“మంచి వంజేసినవ్ కొడుకా! లేకపోతే మన ఎడ్ల ప్రాణాలు నిలిచేతట్టు లేవు” అంటూ కావడిలోని ఒక కడవ నీటిని రెండు పాత ప్లాస్టిక్ బకెట్లలో పోసి ఎద్దుల ముందుంచింది జగదాంబ.

రామలక్ష్మణులు చెవులాడిస్తూ ఆవురావురుమంటూ తాగేశాయి. మరో కడవెడు నీళ్ళు రాత్రి వంటకు సరిపెట్టుకున్నారు.

“అమ్మా! నువు నానమ్మవైపోయినవే.”

“ఆ... నిజమా? మీ మామ ఉత్తరం రాసిందా?”

“ఔనే... నాకు కొడుకు వుట్టిండంటా... టాల్లట్టా.”

“అయితే, ఈ జగదాంబ ఇంట్లో జగదేకవీరుడు అడుకుంటాడన్నమాట.”

“వెంటనే వెళ్ళి నీ పెళ్ళాన్నీ కొడుకునూ చూచి రాపో!”

“ఆ ఊరికెట్ల పోవాలన్నై ఇప్పుడు?”

“ఔనా... నువు పెండ్లిజేసుకుని జానకితోని రామలక్ష్మణుల కచ్చరమ్మీ దొస్తవి. అప్పుడు ఏనుగులోలె ఉన్న మూగజీవాలు ఇప్పుడు పీనుగులైపోతున్నై కచ్చరం నడువది. బస్సు మీద పోయిరా!”

“అమ్మా! నీగూడా మనవణ్ణి చూడాలన్నించడం లేదా?”

“ఎందుకనించదురా! మనూరిని దరిద్రం పీడ వట్టుకుంది. లేకపోతే నీకంటే ముందే నా మనవనికి బొమ్మలూ అవీ తీన్నుని పోదుంటే. నా ప్రాణాలన్నీ ఆ బుడ్డేడి మీదా, జానికి మీదనే ఉన్నాయిరా. మనిద్దర మొకటేసారి పోతే ఇక్కడ రామలక్ష్మణులు ఆగమైపోతారు గదా!”

“మా అమ్మకప్పుడే మనవడి మీద మనసు వడిందే! నిజమేనమ్మా. నేను వచ్చింతర్వాత నువ్వు పోయిరా!”

హమ్మా! వీడికెంత ఇది! తన కొడుకును తానే ముందు చూడాలని ఆరాటం. కడుపు తీపి కింద కడవెడు అమ్మతమ్మనా దిగదుడుపే.

“నరే మంచిది. నువు బయల్దేరు.”

గంటలో వెళ్ళిపోతాం” అన్నాడు కొత్తమనిషి. విషయమేమిటో అర్థమైపోయింది. కడుపులో తెడ్డుతో కలబెట్టినట్టనిపించింది.

ఈ కరవు దెయ్యం మనూరై జొచ్చా. కిష్టారెడ్డి తనవంతు దళారీ కర్రవ్యం నిర్వహిస్తున్నాడు. మనుమలకే తినేతందుకు, తాగేతందుకు కరవాయె. ఇంగ పశువులనెట్ల దక్కించుకుంటాం? నిజమే...కష్టమే.

“మీ దగ్గర గూడా రెండు ఎద్దులున్నాయి గదా!”

దొడ్డికి చూస్తూ స్థిరంగా అన్నాడు రెండో కొత్తమనిషి.

నరాలు మెలిబెట్టినట్టనిపించింది.

“మీదే ఉారు?”

“మాది మచిలీపట్నం - కృష్ణాజిల్లానండీ!”


జేసి మనల్ని కాపాడిన పశువులు ఇప్పుడు అమ్ముడు బోయి మనల్ని కాపాడుతున్నాయి. నాలుగు రూపాయలు చేతులకొస్తే పట్నం నుంచి తినే గాసమైన తెచ్చు కుంటాం గదా!”

“ఎందో పెద్దయ్యా! న్యతంత్రమొచ్చి గిన్నేండైంది గదా! మన గతి గింతనే ఉండిపోయె.” నిట్టూర్చింది జగదాంబ.

ప్రతాపరెడ్డి ముఖమీద విషాదరేఖలు.

“బెను బిడ్డా! నన్ను జూడు. ఇంగ్లీషోని జమాన జూచిన. నైజాం జమాన జూచిన. ఇప్పుడు ఈ జమాన జూస్తున్నా. ఎవలోచ్చినా, పోయినా మన రాజ్యంల కరువు మాత్రం పోలేదు. వేట్ల కొరకు దిరిగబోలే కాని, మన పాట్లు జూసెటోలే లేరు. అప్పుడు ప్రకృతి చల్లగా చూచేది. ఇప్పుడు కోపానికొచ్చింది.

చిత్రాలు: సర్పి



ఉదయం... భూమాత నలుముకున్న చీకటి బూడిద రంగుగా మారుతోంది.

“అమ్మా! జగదాంబమ్మా!” గ్రామాధికారి కిష్టారెడ్డి పిలుపు.

జగదాంబ తలుపులు తీసింది. కిష్టారెడ్డి వెంట ఇద్దరు కొత్త మనుమలున్నారు. వాళ్ళనెప్పుడూ చూడలేదు.

“ఎంది కిష్టారెడ్డి?” తాను గూడా బయటికొచ్చింది.

“ఎం లేదమ్మా...మరి...మరి...” మెలికలు తిరిగి నంత వనైపోతుంది. నవ్వావుకుంది జగదాంబ.

“చల్లకొచ్చి ముంత దాస్తావెందుకూ?”

“మరి నువ్వేమీ అనుకోవద్దమ్మా!”

“నరే. చెప్పు.”

“వీళ్ళిద్దరూ పశువుల ఖరీదుదార్లు. నిన్న రాత్రే మనూరి కొచ్చిండ్రు. పశువుల్ని కొంటున్నారు. చాలా మంది అమ్మిండ్రు.”

“బెనమ్మా! గేదెలూ, ఆవులూ, ఎద్దులూ, దున్నపోతులూ... లారీ సగం నిండింది. ఇంకో

అదృష్టవంతులు. కృష్ణా, గోదావరమ్మలు కొస్తా జిల్లాలకు కొంగుబంగారాలైపోయినై. వర్షంతో వని లేకుండా, కరవు కాటకాలనా చాయలకు రానీయవు. పొలాల్లో బంగారం వండుతుంది. గొడ్డా గోదా ఎప్పుడూ వచ్చగా ఉంటై. అక్కడైతే నా రామలక్ష్మణులకు నీళ్ళకూ, మేతకూ కరవుండదు. ఇక్కడే ఉంచి వాటి ప్రాణాలు దీసేకన్నా అమ్మిందే నయం...

“మరి...మీ ఎద్దుల్ని...” ధైర్యం చాలక బ్రేకులేసిన సైకిల్లా ఆగిపోయాడు కిష్టారెడ్డి.

ఎటో వెళ్ళున్న ప్రతాపరెడ్డిని కేకేసి పిలిచాడు. ఎడు పదులు దాటిన ప్రతాపరెడ్డి కర్ర సాయంతో వచ్చాడు.

“మన ప్రతాప తాత గూడా అమ్మిండు ఆవుల్ని ఎడ్లనూ...” నవ్వబోయి అగిపోయాడు కిష్టారెడ్డి.

జగదాంబ కనురెప్పలు, కనుబొమలూ పైకి లేచాయి - ‘నిజమేనా’ అన్నట్టుగా.

“అమ్మినాను తల్లీ! భూమీద చుక్కనీళ్ళు లేకపోయె. వాటికి మేత లేకపోయె. ఇన్ని రోజులు వ్యవసాయం


గివన్నీ చూసెతందుకే ఈ పాడు జన్మ ఇంకా ఉందమ్మా! ఈ కరువు పాడుగాను. వసిపిల్లలు ఆకలితో మాడుతున్నారు. బిడ్డలనుంటి పశువుల్ని అమ్ము కుంటి.” గొంతు జీరబోయింది. గుండె గుబుగుబ లాడింది.

మనకబారుతున్న కళ్ళను రుమాలుతో అడ్డు కుంటూ “పశువులను అమ్మవద్దనుకుంటే వాటిని చంపిన పాపం మననే చుట్టుకుంటుందాయె. మరింకేం జెయ్యాలె?” నిట్టూర్చాడు.

ఉదయం నీరెండలా ఉబికిస్తుందో నిర్ణయం జగదాంబలో.

మురళి లేకపోయె - అనుకుంది మొదట. ఆ తర్వాత... వాని తోడబుట్టిన తమ్ముళ్ళలాగున్న రామలక్ష్మణుల ప్రాణాలు నిలబడుతుంటే వద్దంటాడా? వాడొచ్చేదాకా వీళ్ళాగరెరి.

“వాటిని అమ్మాలంటే నా కొడుకుల్ని అమ్ము తున్నట్టనిపిస్తుంది కిష్టారెడ్డి! కాని, ఏం జేస్తాం? మన దగ్గరుంటే అవి బతుకవాయె” అంది.



కిష్టారెడ్డి అంతరంగం రెవరెవలాడింది. కమీషన్ కళ్ళముందు కనబడింది.

“నీళ్ళూ మేతా లేక అవి కొట్టుకుంటుంటే వాటి గొంతులు పిసికి చంపాలన్నప్పుంది బిడ్డా మనకే!” ప్రతాపరెడ్డి హెచ్చరిక.

బేరం కుదిరింది. బరువెక్కిన గుండెల్లో మెల్లిగా దొడ్లకెళ్ళింది జగదాంబ. రామ లక్ష్మణుల వీపు నిమిరింది. కళ్ళు తడై పోయాయప్పటికే.

“మీకూ మాకూ రుణం తీరిపోయిందిరా!” రెండు చేతుల్లో ఎద్దుల మెడల్ని వాటేసుకుని బోరుమంది. రాముని కేమనిపించిందో - తన గొంతును జగదాంబ భుజమీదానించింది. లక్ష్మణుడు ‘అంబా’ అంటే, అది ‘అమ్మా’ అని వినిపించింది.

“ఈ పాపిష్టిదాన్ని క్షమించురా లక్ష్మణా! మీరు బతికి బయటపడాలనే నా ఆరాటంరా!” గణుగుతూ మూపురమ్మీద నిమిరింది.

“ఇంగ దీనుకపోండి” అని ఇంట్లోకెళ్ళి తలు పేసుకుంది.

పశువులతో లారీ నిండేసరికి తొమ్మిదైంది. అప్పటికే సూర్యప్రతాపం - వేలిముద్రగాళ్ళ ముందు మహా వండితుని సాహిత్యోపన్యాసంలా విజృంభించింది.

‘అంబా...అంబా’లతో లారీ కదలబోతోంది. ఇవే మా కడసారి చూపులన్నట్టు పశువులు అక్కడే నిల్చున్న తమ మాజీ యజమానుల్ని చూస్తున్నాయి. కరిగిన గుండెలు కన్నీరై బయటికొస్తుంటే, వీడ్కోలిస్తున్నారు జనాలు.

కిష్టారెడ్డి కమీషన్ పైనల్లో నహా ముట్టజెప్పి లారీ వెళ్ళిపోయింది.

దిండులో తలానించి చాలాసేపు వెక్కివెక్కి ఎడ్డింది జగదాంబ. గుండె కుదుటబడ్డం కష్టమైంది. సాయంత్రం కడవండుకుని నీళ్ళకొరకు బయలుదేరింది.

నలుగురైదుగురు అడవాళ్ళు కలిశారు. అందరి గమ్యం దూదేకుల్లో బావే. పశువుల అమ్మకాలు చర్చనీయాంశమైంది. చర్చాంతంలో-

“చూస చూస ప్రాణమోలె పెంచుకున్న పశువుల్ని కసాయాళ్ళ కమ్మితిని.” విచారం వెలిబుచ్చింది

కిష్టారెడ్డి భార్య సుగుణ.

వీపు మీద చర్మాకోల దెబ్బ వడినట్టయింది జగదాంబకు.

“కసాయాళ్ళా! కాదు సుగుణా! వాళ్ళు మచిలీపట్టు పోళ్ళటా” నవరించాననుకుంది.

“బేరగాళ్ళు మచిలీపట్టుపోళ్ళే. కాని, మనూరి పశువుల్ని తీస్సుపోయింది మాత్రం రుద్రారంకు. అక్కడి అల్ కబీర్ ఫ్యాక్టరీకి. అది చాలా పెద్ద పశువధ్యాలనట. అక్కడి నుండి పశువుల మాంసం విదేశాలకు వంపుతారట.” బుగ్గలు నొక్కుకుని చేతులూపుతూ చెప్పింది సుగుణ.

జగదాంబ బుర్రలో ఆటంబాంబు పేలింది. కాళ్ళలో వణకు బయలుదేరింది.

“అయితే, నా రామలక్ష్మణుల్ని గూడా...”

“మరింకెందుకనుకున్నావు? ఈపాటికి మన పశువుల మాంసం విమానమెక్కిపోయింటుంది.” ప్రతాపరెడ్డి కోడలంది - గాలికి విడిపోతున్న

ముంగురుల్ని నవరించుకుంటూ.

పిచ్చెక్కినంత వనైపోతుంది - జగదాంబకు. నరాల్లో యుద్ధ వాతావరణం. ఆదరాబాదరాగా నీళ్ళు దీనుకుని ఇల్లు చేరింది. కడవ దించి మంచమ్మీద వాలిపోయింది.

నా చేతులు పడిపోనూ..... నా రామలక్ష్మణులను యమదూతలకమ్మినానా! నా చేతుల్లో నేనే నా బిడ్డల్ని చంపుకున్నానా! ఏ జన్మల ఏ పాపం జేసిన్నో... భగవాన్... నాకెందుకీ శిక్ష?

బొటబొటా రాల్చున్న కన్నీటి నాచుకోవాలనిపించలేదు. గుండె చెరువైపోయింది.

...అల్ కబీర్ ఫ్యాక్టరీ కత్తులు రామలక్ష్మణుల మెడల్ని వరవర కొస్తున్నాయి. అవి ‘అంబా... అంబా... జగదాంబ తల్లీ!... ఎంత వంజేశాపమ్మా!... నీకు దయలేదా?’ అంటూ కేకలేస్తున్నాయి. తలలు తెగిన మొండాలు కొట్టుకుంటున్నై తెగిన నరాల్లోంచి రక్తం కాలువలై ప్రవహిస్తుంది. వాటి అణువణువు తననే నిందిస్తుంది. తెగిన తలలు -

‘మమ్మల్ని కోతకప్పగించే బదులు నువ్వే గొంతు పిసికి చంపకపోయావా?’ అని ప్రశ్నిస్తున్నాయి. ఈ పాపం ఊరికేపోదని శపిస్తున్నాయి. పాపభీతి ఒళ్ళంతా పాకి గుండెల్ని గట్టిగా పిండేస్తూంది. బాధ... భరించరాని బాధ.

“రామా! లక్ష్మణా!” గుండె అరలు వగిలేలా అరిచి దిండుమీద ఒరిగిపోయింది.

ఈ రోజు గూడా కరవు రక్కసి కరాళ నృత్యాన్ని చూడలేనని దినకరుడు పడమటిగదిలో కెళ్ళాడు - విశ్రాంతి కొరకు. ప్రకృతి నిర్ణయకు నిరసనగా నల్లని తెరలు భూమ్మీదికి దిగిపోతున్నాయి.

“అమ్మా! అమ్మా! నీ మనవడెంత బావున్నాడను కున్నావ్. అచ్చం నీ వోల్నే ఉన్నాడే...” అత్తారింటి నుండి వచ్చిన మురళి మంచం దగ్గరికొచ్చి అన్నాడు - హుషారుగా. కొడుకు బుల్లెచేతులూ, బోసినవ్వులూ మెరిశాయతని కళ్ళల్లో.

తల్లి స్పందించలేదు.

“అబ్బా...వగటి నిద్ర ఇంతసేపా?” అనహనంతో తల్లి కాలుసు కదిపాడు. మాట్లాడలేదు. గాబరాగా చెయ్యి తడిపాడు. తల్లి ఒళ్ళు చల్లగా... అతి చల్లగా... మంచముద్దలాగైపోయింది. ■

**అల్ కబీర్ ఫ్యాక్టరీ కత్తులు
రామలక్ష్మణుల మెడల్ని
వరవర కొస్తున్నాయి. అవి
'అంబా... అంబా...
జగదాంబ తల్లీ!...
ఎంత వంజేశాపమ్మా!...
నీకు దయలేదా?' అంటూ
కేకలేస్తున్నాయి.**